

افغانستان آزاد – آزاد افغانستان

AA-AA

چو کشور نياشد تن من مباد
همه سر به سر تن به کشتن دهيم

بدین بوم ویر زنده یک تن مباد
از آن به که کشور به دشمن دهيم

www.afgazad.com

afgazad@gmail.com

Political

سیاسی

محمد ایاز نوری

۲۶/۱۲/۲۰۰۹

۱۳۵۸ هجری کال در مرغومی شیرمه

ډاکټر صاحب عبدالله شیرزاد فقط ډېر تحسین کوم

د ملي پورتال (آزاد افغانستان – افغانستان آزاد) په ورستیو خپرونو کې د هغې تورې او متجاوزې یعنی د مرغومي شیرمې په مناسبت د افغان ملي شخصیت جناب شیرزاد دوه لیکنې (ضربه مرگبار او شام سیاه ششم جدی ...)، ما ولوستې. زه د یوه افغان په صفت نورو درنو افغان لیکوالو او محققینو ته په درنښت کې، چې د روسي سوسیال امپریالیزم د تجاوز په باب یې خپل قلم غوځولې، د بناغلي شیرزاد دغه دوه لیکنې ډېرې عالی او له محتوا څخه خورا غني گڼم. زه د موضوع د اهمیت په اړه، ډاکټر صاحب ته مشوره ورکوم، چې دغه خپلې لیکنې او مهمې څېړنې د یوې رسالې په بڼه اوسني او راتلونکي افغاني نسلونو ته تقدیم کړي.

زه چې، د گران افغانستان نني ناوړین ته د هیواد د سیاسي بهیر په چوکاټ کې په څیر سره گورم، د ۱۳۵۸ هجری کال د مرغومي شیرمه په رښتیا هم، چې د اوسني مصیبت اساسي پیل گڼل کېدلای شي. د یوه سیاسي بدلون لپاره اصولاً د زمينې او شرایطو منځ ته راتلل او د دې زمينې د جوړولو فاعلین هغه اساسي عناصر دي، چې باید په ژور فکر ورته پام وشي. افغان لیکوال ډاکټر صاحب شیرزاد دغه اصل په پوره مهارت سره په خپلو لیکنو کې په حسابي ډول راوستلی دی.

د افغانستان د خلق د دیموکراتیک؟؟ گوند؟؟ (اصلاً یو جنایتکار باند) ترکیبي عناصر لا پخوا د د قدرت د تر لاسه کولو څخه یو غیر متجانس او غیر منطقي سیاسي تشکیل وه، چې اساسي مرام یې د هغوی د رواني مریضي پر اساس فقط او یوازې د سیاسي قدرت نیول د نادري کور څخه، هغه هم نه د افغان ملت په متو، بلکې ټول د بهرني ملاتړ پر حساب، یعنی د ستر؟؟ شوروي اتحاد د مادي او معنوي ملتیا...!!، بنا شوی وه.

د دې گوند یو رهبر نورمحمد تره کی قدرت ته د رسیدو څخه پس په کال ۱۳۵۷ هـ کال کې پخپله یوه وینا کې وویل: **مونیږ (زمونږ د گوند رهبري) فیصله کړې وه، چې که داوود له منځه ځي، د خلق دیموکراتیک گوند باید هر ورومرو د هغه ځای ونیسي...!** ښه، دا پر کوم اساس، جناب رهبر صاحب؟ د دې رهبر د دې غیر منطقي فیصلې څخه معلومیږي، چې دې عقده مند باند ته د کارگري انقلاب اصول مطرح نه وه، فقط ارگ ته ننوتل او د خپلو

پرولتاریایی؟؟ عقود درملول، د دې گوند د دواړو جناحو مرام وه. زه تعجب کوم، کله چې، د دې قاتل باند رهبري هیئت په ۱۳۴۳ هـ کال کې خپله مؤسسه کنگره؟ جوړوله، دوی څنگه دا د افغانستان بشپړه اسلامي ټولنه له سترگو غورځولي وه. دا مسلم ملت او سوسیالیستي – کمونیستي – ماتریالیستي سیستم او حکومت جوړول، آخر دې رزالت ته وگورئ...؟! د دې مزدور گوند د خلق د جناح وارخطا منسوبین وایی: د روسي قواء راتگ او د ټولو جنایتونو مسؤول یې د پرچم کارملي جناح ده؟، په داسی حال کې، چې تاریخي اسناد وضاحت ورکوي، چې دا غوښتنه د نورمحمد تره کي او حفیظ الله امین له خوا هم شوي وه.

د حفیظ الله امین د خطرناک شخصیت په باب افغان محترم او وطنپال شخصیت پوهاند نورگل خان خوستي زما سره په یوه کتنه کې داسی ویل: حفیظ الله امین له نژدی ما پیژنده. د ثور د کودتا څخه مخکې ما امین سره اوږده موده په یوه دولتي شعبه کې کار کاوه. **امین یو سخت خود خواه، لافوک او مغرور، نا آرامه، د ټیټ شخصیت خاوند او عقده مند کس وه. تل به یې په شعبه کې د خان صفت کولو. هغه به همیشه ویل، زه داسی کوم. زه هسی کوم، لاس او پښې به اچول ... ما داسی کړي دي، چې بل څوک یې نشي کولای. زه لایق او ذکی یم او په مسایلو غالب کس یم...؟!.** زه او زما نور همکاران هم هغه وخت له ده څخه په تنگ وو. حفیظ الله امین دا فکر نه کاوه، چې دئ د خان په ستایلو څومره ټیټ ښکاري...؟! ما هم هغه وخت د ده منفي شخصیت تر پوښتنې لاندی نیوه...!؟

د خلق او پرچم د باند څوارلس کلن ننگین او له شرمه ډک دولتي حاکمیت سره د شوروي د عسکرو نه بڅبونوکې موجودیت، چې هره شپه به په **قیود شب گردی...؟** پیل کېده، د قهرمان افغانستان د تاریخ یوه توره او کرغیرنه پاڼه ده، چې افغان ملت په کې خپل لویې مادي او معنوي شتمنی له لاسه ورکړي. زه د دې قاتل او مجرم گوند د غولیدلو صفوفو څخه هیله کوم، چې قلم ته لاس کړي او خپله یوه که څه هم کوچنی خاطره او سند خپل ملت ته تقدیم کړي. په دې توگه دوی به خپل وجدان آرام کړی وي، او په عقیدوي لحاظ به دوی د دې دنیا خالق ته د حساب او کتاب په ورځ یو څه مثبت په لاس کې نیولي وي.

د دې لنډې لیکنې په پای کې، غواړم په تکرار سره ووايم، چې د هیواد د اوسنی غمېزې مسؤولیت د نادر د کور له هغې جملی ظاهر شاه او داوود شاه او د افغان ولس د اتل روسي ضد مقاومت د رهبرانو په خاینانه اعمالو او د اسلام د دین څخه په سوء استفادې پورې هم اړه نیسي، او خدای او افغان ملت ته محکوم دي.

پای